

बिहार बोर्ड (BSEB) - कक्षा 10 हिन्दी (वर्णिका)

अध्याय-5:: धरती कब तक घूमेगी

लेखक: लेखक: साँवर दइया (महत्वपूर्ण प्रश्नोत्तरी)

ज्ञान धारा विद्यापीठ Premium Notes

प्रश्न 1: सीता अपने ही घर में क्यों घुटन महसूस करती है ?

उत्तर: सीता अपने ही घर में घुटन महसूस करती है क्योंकि:

- i. उसके तीन बेटे और बहुएं हैं, लेकिन परिवार के लोग उससे अच्छे से बात-चीत नहीं करते हैं।
- ii. उसके बेटे और बहुएं उसे बोझ समझते हैं और रोटी खिलाने के लिए पाली (बारी) बदलते रहते हैं।
- iii. वह इस पारिवारिक उपेक्षा के कारण उदासी और अकेलापन महसूस करती है, जिससे उसे लगता है कि वह अपने ही घर में घुटन में है।

प्रश्न 2: पाली बदलने पर अपने घर दादी मां के खाने को लेकर बच्चे खुश होते हैं जबकि उनके माता-पिता नाखुश रहते हैं। बच्चे की खुशी और माता-पिता की नाखुशी के कारण पर विचार करें।

उत्तर: बच्चों की खुशी का कारण: बच्चों के हृदय में अपनी दादी के लिए प्यार है। दादी का साथ और प्यार बच्चों को आनंददायक लगता है। अतः पाली बदलने पर बच्चे हर्षित होकर दादी से साथ खाने की बात करते थे।

i. माता-पिता की नाखुशी का कारण: सीता के बेटे एवं बहुएं अपनी माँ को बोझ समझते थे। माँ के खाने-खिलाने की जिम्मेदारी और खर्च उन्हें पसंद नहीं था, इसलिए वे नाखुश होते थे।

प्रश्न 3: 'इस समय उसकी आंखों के आगे ना तो अंधेरा था और ना ही उसे धरती और आकाश के बीच घुटन हुई।' -प्रसंग व्याख्या करें।

उत्तर: यह पंक्ति 'धरती कब तक घूमेगी' पाठ से ली गई है, जिसके लेखक साँवर दइया हैं। यह उस समय का वर्णन है जब सीता को यह एहसास होता है कि वह अपने बेटे और बहुओं पर बोझ बन गई है। उसके बेटों ने उसे 50-50 रुपए माहवारी खर्च देने का निर्णय लिया था। इस अपमानजनक निर्णय से आहत होकर, सीता एक दिन अपने घर को छोड़कर निकल जाती है। घर छोड़ने के इस निर्णय के बाद उसे मानसिक मुक्ति का अनुभव होता है। उसे अब धरती और आकाश के बीच घुटन नहीं महसूस होती है और उसकी आँखों के आगे से अँधेरा छँट जाता है।

प्रश्न 4: सीता का चरित्र चित्रण करें।

उत्तर: सीता कहानी की मुख्य पात्रा हैं। वह एक विधवा और तीन बेटे (कैलाश, नारायण, बिज्जू) और उनकी बहुओं एवं कई पोते-पोतियों वाली माँ हैं। उसे केवल दो रोट्टी के लिए परिवार में यातनाएं सहनी पड़ती हैं।

i. वह अत्यंत सहनशील है, जो अपने बच्चों की यातनाएं सहती है, लेकिन जब उसे अपमानित महसूस होता है तो वह घर छोड़कर आत्म-सम्मान के साथ निकल जाती है। वह उदासी और घुटन में रहती है, लेकिन अंतिम निर्णय उसका साहसी होता है।

प्रश्न 5: 'धरती कब तक घूमेगी' शीर्षक की सार्थकता स्पष्ट करें।

उत्तर: कहानी का शीर्षक 'धरती कब तक घूमेगी' घटना प्रधान है। यह शीर्षक सीता की उस मानसिक वेदना और आशा को दर्शाता है कि उसे कब तक अपने बेटों और बहुओं की यातनाएं सहनी पड़ेंगी। सीता को आशा है कि धरती घूमेगी (समय बदलेगा)। लेकिन जब उसे लगता है कि उसके दुख का अंत नहीं है, तो वह यह सोचकर घुटन महसूस करती है कि उसे यह सब कब तक सहना पड़ेगा। यह शीर्षक सामाजिक संकीर्णता और मानवीय मूल्यों के पतन के खिलाफ सवाल खड़ा करता है।